

DEĊIŻJONI TA' IMPLIMENTAZZJONI TAL-KUNSILL (UE) 2017/1867**tat-12 ta' Ottubru 2017****dwar it-tnedija fil-Portugall ta' skambju awtomatizzat ta' data fir-rigward ta' data dattiloskopika**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Deciżjoni tal-Kunsill 2008/615/ĠAI tat-23 ta' Ġunju 2008 dwar it-titjib tal-kooperazzjoni transkonfinali, b'mod partikolari fil-ġlieda kontra t-terroriżmu u l-kriminalità transkonfinali ⁽¹⁾, u b'mod partikolari l-Artikolu 33 tagħha,

Wara li kkunsidra l-opinjoni tal-Parlament Ewropew ⁽²⁾,

Billi:

- (1) Taht l-Artikolu 25(2) tad-Deciżjoni 2008/615/ĠAI, il-forniment ta' data personali previst taht dik id-Deciżjoni ma jstax isir sakemm id-dispożizzjonijiet generali dwar il-protezzjoni tad-data stipulati fil-Kapitolu 6 ta' dik id-Deciżjoni ma jkunux ġew implimentati fil-liġi nazzjonali tat-territorji tal-Istati Membri involuti f'tali forniment.
- (2) L-Artikolu 20 tad-Deciżjoni tal-Kunsill 2008/616/ĠAI ⁽³⁾ jipprevedi li l-verifika li l-kondizzjoni msemija fil-premessa 1 giet sodisfatta fir-rigward tal-iskambju awtomatizzat ta' data f'konformità mal-Kapitolu 2 tad-Deciżjoni 2008/615/ĠAI għandha ssir abbażi ta' rapport ta' valutazzjoni bbażat fuq kwestjonarju, żjara ta' valutazzjoni u prova pilota.
- (3) Taht il-punt 1.1 tal-Kapitolu 4 tal-Anness għad-Deciżjoni 2008/616/ĠAI, il-kwestjonarju mfassal mill-Grupp ta' Hidma rilevanti tal-Kunsill jikkonċerna kull wieħed mill-iskambji awtomatizzati ta' data u għandu jintwieġeb minn Stat Membru hekk kif huwa jemmen li huwa jissodisfa l-prerekwiżiti għall-kondiviżjoni tad-data fil-kategorija rilevanti ta' data.
- (4) Il-Portugall lesta l-kwestjonarju dwar il-protezzjoni tad-data u l-kwestjonarju dwar l-iskambju ta' data dattiloskopika.
- (5) Il-Portugall wettaq b'suċċess prova pilota mal-Awstrija, ir-Repubblika Ċeka u l-Ungerija.
- (6) Saret żjara ta' evalwazzjoni fil-Portugall u gie prodott rapport dwar iż-żjara ta' valutazzjoni mill-iskwadra ta' valutazzjoni Awstrijakka li ntbagħat lill-Grupp ta' Hidma rilevanti tal-Kunsill.
- (7) Gie pprezentat lill-Kunsill rapport ta' valutazzjoni ġenerali, li jagħti sintezi tar-rizultati tal-kwestjonarju, taż-żjara ta' valutazzjoni u tal-prova pilota fir-rigward tal-iskambju ta' data dattiloskopika.
- (8) Fit-18 ta' Mejju 2017, il-Kunsill, wara li ha nota tal-ftehim tal-Istati Membri kollha marbutin bid-Deciżjoni 2008/615/ĠAI, ikkonkluda li l-Portugall kien implimenta għalkollox id-dispożizzjonijiet generali dwar il-protezzjoni tad-data stipulati fil-Kapitolu 6 tad-Deciżjoni 2008/615/ĠAI.
- (9) Għalhekk, għall-finijiet tat-tiftix awtomatizzat ta' data dattiloskopika, il-Portugall għandu jkun intitolat li jirċievi u jforni data personali skont l-Artikolu 9 tad-Deciżjoni 2008/615/ĠAI.
- (10) L-Artikolu 33 tad-Deciżjoni 2008/615/ĠAI jagħti lill-Kunsill setgħat ta' implimentazzjoni bil-hsieb tal-adozzjoni tal-miżuri necessarji għall-implimentazzjoni ta' dik id-Deciżjoni, b'mod partikolari fir-rigward tar-riċezzjoni u l-forniment ta' data personali previsti taht dik id-Deciżjoni.

⁽¹⁾ ĠUL 210, 6.8.2008, p. 1.

⁽²⁾ Opinjoni tal-4 ta' Ottubru 2017 (għadha mhijiex ippubblikata fil-Ġurnal Uffiċjali).

⁽³⁾ Deciżjoni tal-Kunsill 2008/616/ĠAI tat-23 ta' Ġunju 2008 dwar l-implimentazzjoni tad-Deciżjoni 2008/615/ĠAI dwar it-titjib tal-kooperazzjoni transkonfinali, b'mod partikolari fil-ġlieda kontra t-terroriżmu u l-kriminalità transkonfinali (ĠUL 210, 6.8.2008, p. 12).

- (11) Peress li l-kondizzjonijiet biex jingħata bidu għall-eżercizzju ta' tali setgħat ta' implimentazzjoni ġew sodisfatti u l-proċedura f'dan ir-rigward ġiet segwita, għandha tiġi adottata Deċiżjoni ta' Implimentazzjoni dwar it-tnejja fil-Portugall ta' skambju awtomatizzat ta' data fir-rigward ta' data dattiloskopika sabiex dak l-Istat Membru jkun jista' jirċievi u jforni data personali skont l-Artikolu 9 tad-Deċiżjoni 2008/615/ĠAI.
- (12) Id-Danimarka, l-Irlanda u r-Renju Unit huma marbuta bid-Deċiżjoni 2008/615/ĠAI u għalhekk qed jiehdu sehem fl-adozzjoni u l-applikazzjoni ta' din id-Deċiżjoni li timplimenta d-Deċiżjoni 2008/615/ĠAI,

ADOTTA DIN ID-DEĊIŻJONI:

Artikolu 1

Għall-finijiet tat-tiftix awtomatizzat ta' data dattiloskopika, il-Portugall huwa intitolat li jirċievi u jforni data personali skont l-Artikolu 9 tad-Deċiżjoni 2008/615/ĠAI mit-18 ta' Ottubru 2017.

Artikolu 2

Din id-Deċiżjoni għandha tidhol fis-seħh fil-jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Din id-Deċiżjoni għandha tapplika skont it-Trattati.

Magħmul fil-Lussemburgu, it-12 ta' Ottubru 2017.

Għall-Kunsill

Il-President

U. REINSALU
